

~~It tifel dahal fil klassi u wara ftit ni-  
zel jgħri t tarag bil ktieb f'idu u gie  
hdejja u tahuli. "Hux minnu li għidt  
lek jien?" saqsejt lil Frangiskan.~~

~~"Peccato che sei perduto qui," qalli.  
U sellimli u dar u raġa' tala' 'l fuq.~~

~~Għaddew ftit tal jiem u gie sabni Pa-  
tri Montero. Qalli: "Kitibli l Patri Kus-  
todju. Wara l-eżami jridek tmur tgħal-  
lem Ġerusalem. Hemm ma jaqbillekx,  
ghax hemm hafna xogħol. Hemm tme-  
nin tifel fl-iskola ta' ġewwa, u fl-iskola  
ta' barra ma nafx kemm. Tridx nibghat  
nghiđu li trid tibqa' hawn?"~~

~~"Jekk iriduni Ġerusalem, irrid im-  
mur," wegibtu jien. "Hemm jinsab il-  
Qabar ta' Kristu, hemm il-Ġetsemni,  
hemm iċ-Ċenaklu, hemm il-Vija Sagra.  
Inkun nista' mmur inzurhom kull meta  
rrid. Jien, il-Palestina għal daqs hekk  
ġejt"~~

~~U hekk kien. Meta għadda l-eżami,  
sarrejt hwejġi fil-bagalja u tlaqt. Mort  
il-Belt għażiża ta' qalbi; il-kalamita ta'  
ruhi; il-holma ta' żoghriti, jiggifieri Ġe-  
rusalem!~~

~~ELSIE.~~

## SANTA MARIJA F'ĠERUSALEM

Għid Tluġh is-Sema tal-Madonna, il-Maltin ihobbuh wisq, ara kemm li sebat irhula f'Malta u tnejn f'Għawdex għandhom il-knisja l-kbira tagħhom imbiekka b'dana l-isem. Għal hekk naħseb li l-qarrejja tagħna jhobbu ji-simġhu xi haġa fuq kif jingħad li tel-ġhet is-Sema sidtna Marija, u fuq kif inhu l-Qabar tagħha, u fuq kif dan il-Għid għadu jsir Ġerusalem, il-lum.

Li l-Madonna telġhet is-Sema bir-ruh u l-ġisem wara mewtha, kien jingħad sa minn żmien l-Appostli. Imma m'ilux wisq insab ktieb tar-raba' mitt sena wara Kristu li jsmmi sewwa kif ġara dan. Jingħad f'dal-ktieb li sidtna Marija kienet toqgħod f'dar fuq il-gholja ta' Sijon, f'Ġerusalem, u drabi kienet tmur ma' san Ġwann fuq Gebel iż-Żejtun, fejn kienet rat l-aħħar darba lil Binha Ġesù qabel ma tala' s-Sema.

F'waħda minn dawn iż-żjarat, kif kienet titlob 'l Alla, Hi u san Ġwann, jinzel hdejhom l-Anglu Grabieli. Tagħa lil Madonna werqa xaghnina, jew **palma**, u qalilha hekk: "Din ix-xaghnina għandha tingieb wara t-tebut tiegħek, b'egħliema ta' rebħa, għax inti ma

ddumx ma tmut u tiġi tithenna b'Ibnek fis-sema". U kif l-Anglu qal dan il-kliem, għab.

Wara ftit jiem il-Madonna sejhet ma' dwarha lit-tnax l-Appostlu, li dik il-habta kienu f'Ġerusalem. Habbritilhom li Hi kienet sejra titlaq mid-dinja. Far-ġithom, wissiethom u berkithom, u għalqet għajnejha bhala f'nagħsa. Wara t-tnax-l-Appostlu haduha u qegħduha f'qabar fil-blat, il-qabar ta' niesha, li kien jinsab fil-Wied ta' Kedron, qrib Ġerusalem.

It-tnax, għalqu l-qabar u qagħdu għassa miegħu. Għal tliett ijiem kienu jisimġhu daqq u għana ta' hlewwa kbira hierēg mill-qabar, imma fit-tielet jum dan id-daqq u l-għana siket. Stennew ftit biex jaraw jarġax jibda, imma meta raw li ma bediex, fetħu l-qabar biex jaraw x'kien ġara. Sabu l-qabar fieragħ, u ma kienx fih hlief il-lożor u t-tebut. Telġhu lejn Sijon qalbhom sewda u kif kienu fid-dar, dehret f'nofshom il-Madonna u qaltilhom li kienet telġhet is-Sema bir-ruh u bil-ġisem, bhala Binha Ġesù.




## Il-Qabar Tal-Madonna

Malli toħroġ mill-bieb ix-Xerqi ta' Ġerusalem (jiġifieri l-bieb li jħares lejn tluġ ix-xemx) tghaddi biċċa triq żgħira, wegħra, dejqa u mħarbta, u taqbad triq oħra, wiesgħa u nadifa, miksiya bl-asfalt. Tinzel magħha lejn il-lemin u tasal fejn din it-triq taqşam il-

'Il fuq minn dawn, il-quċċata ta' **Geber** iż-Zejtun, minn fejn Kristu tala' s-Sema. M'idek tax-xellug tara dar bla saqaf u naħa oħra, ġnien bis-siġar kbar, magħluq b'xatba tal-hadid. Bejn id-dar ta' bla saqaf u l-bieb tal-ġnien, hemm taraġ li tinzel minnu għal ġewwa bitha miksiya bil-ħaġar, mieles bis-saqajn.

Quddiem it-taraġ sew, in-naħa l-oħra



**Ġerusalem.** — Dehra ta' Ġebel iż-Zejtun, il-Ġetsemni u biċċa mill-Wied ta' Josafat, fejn jinsab il-Qabar tal-Madonna. (Il-Qabar tal-Madonna jinsab wara s-siġar li jidhru fix-xellug, isfel, tar-ritratt. Il-knisja bil-kolonna, fil-lemin, hija l-Bażilka tal-Ġetsemni li fiha ssir il-Quddiesa Kbira f'Santa Marija. Is-siġar fil-ġenb tal-knisja, imdawrin b'ħajt, huma t-mien żebbuġiet xjuh gfall-aħħar, fil-Ġnien tal-Ġetsemni. Fuq, ir-rahajl taż-Zejtun, minn fejn Kristu tala' s-sema).

wied. Meta tkun hemm warajk ikollok is-sur tal-belt, u quddiemek Ġebel iż-Zejtun, jew il-*muntanja* taż-żebbuġ. Fi djul dal-ġebel, quddiemek ukoll, tara żewġ knejjes u żewġ djura, jew *kunventi*. L-eqreb dejr u knisja huma tar-Rhieb Franġiskani (tal-Ġetsemni) u ta' 'l fuq minnhom huma l-knisja ta' santa Maddalena u d-dejr tar-Rhieb Russi.

tal-bitha, tara knisja qadima, nofsha mirduma. Għandha l-bieb tal-hadid, oħxon, imdewwed bir-rjus tal-imsiemer kull musmar daqsiex. Ġewwa dik il-knisja jinsab il-qabar tal-Madonna.


Hemm qisu dejjem ikun hemm qassis Grieg bil-muftieħ f'idu, u jekk tgħidlu, jiftaħlek. Malli tidhol jagħtik xemgħa rqiqa mixgħula u oħra jkollu hu.



Tinzel ma' taraġ wiesa' u twil, u ssib ruhek f'dalma taqtagħha b'sikkina. La tara hitan, la art u la saqaf: tara l-lsien tan-nar tax-xemgħa ta' f'idek biss. Imbagħad għejnejk jidraw, u tibda tilmah xi dwal inemmu, ħodor u ħomor, in-naħa tal-lemin, 'il ġewwa. Meta tmur dik in-naħa tara artal imzejjen bil-ward u x-xama' u ma' ġenbu bieb żgħir li trid tidhol minnu mbaqqa'. Kif tidhol issib ruhek ġewwa bħal ġirna, b'hitan-

## Kif Isir il-Għid

Il-festa ta' santa Marija, in-nies tal-Palestina jgħidulha Intiqâl il-Għadra (it-**transportazjoni** tal-**Vergni**). Sbieħ il-15 t'Awissu, Għid l-Intiqâl, l-Insara ta' Ġerusalem jibdew neżlin lejn il-knisja qadima, nofsha mirduma li semmejna moqbejl. Hemm ma' ġenbha, hemm Għar, magħmul knisja, tal-Frangiskani, f'tarf ta' donnu sqaq dejjaq, li jinfed



Ġerusalem. — Faċċata u bieb tal-Bażilka taht l-art, fil-Wied ta' Josafat fejn jinsab il-Qabar tal-Madonna, Mibnija mis-Salibin, fis-seklu XII, fuq knisja oħra tas-seklu V.

ha miksija bid-damask aħmar, imħaż-żeż u mzejjen bil-hajt tad-deheb. Qud-diem il-bieb sewwa, artal żgħir miksi bir-rham. Dan huwa l-qabar tal-Madonna.

Din il-knisja b'kull ma fiha qegħda f'idejn il-Griegi, għad li sa ftit fuq il-mitejn sena ilu kienet tal-Frangiskani, u kienu xtrawha minn għand is-Sultan tat-Torok, bil-flus. Il-Griegi bit-taqriq u tixħim, haduħielhom. Issa l-Frangiskani ma għandhom xejn fiha għajr il-jedd li jidhlu darba fis-sena jżuruha u jgħidu hemm, għalanija, hames Mis-ternijiet.

mal-bitha, u ġewwa fih ikun hemm il-quddies. Ebda midbaħ jew artâl ma jkun battâl, imma fuq kull wieħed ikun hemm raheb jew qassis, iqaddes jew iqarben. Fir-rkejjen tal-Għar, bil-qegħda fuq xi sigġu, u drabi fuq xi ħaġra, ikun hemm ir-rhieb iqarru. Ġewwa u barra l-Għar mammuna kbira ta' nies, min dieħel u min ħiereġ, u min fil-bitha wieqaf jithaddet. Il-bitha u t-triq ta' fuqha, nemmeliya waħda: nies jimxu u Għarab ibieghu l-kaghak u l-bajd mgħolli jiebes, helu, xama' u xbiehat tal-qaddisin.

Għal xit-tmienja tasal il-**Banda An-**



toniana tal-Insara ta' Betlehem. Ikunu l-koll lebsin bhal xulxin: libsa sewda bil-buttuni, jew żrier tal-fidda. Ma' tul il-qalza, in-naha ta' barra, minn fuq s'isfel, hazz irqiq aħmar, u f'rashom ikollhom tarbux aħmar. In-nies ta' Betlehem qishom kollha sbieh, u l-lbies jixriqilhom hafna. Il-Banda ddoqq aktarx marċijiet biss, għax il-Gharab ma jifhmu fil-mużka Ewropeja, għal hekk il-marċijiet l-aktar li jhobbu. Għad-disa' tibda l-quddiesja l-kbira, m'hux g'ewwa l-Ghar, għax ma hemmx wisq wiswa', imma ftit 'il fuq, fil-Bażilka l-kbira tal-Ġetsemni, bghid mill-Ghar tefgħa ta' haġra. Hi knisja g'dida u sabiħa, li m'hux mijiet, anqas eluf, imma miljuni ta' liri swiet. Il-quddiesja titkanta mir-Rhieb u t-tfal iltiema, li qegħdin irab-buħom il-Frangiskani. M'hux meħtieġ ngħidu kemm tkun sabiħa, dil-quddiesja, la darba jkunu ilhom jithejjew għaliha x-xhur. Dik il-fwieħa ta' ward, dawk id-dwal imżewġa, dawk l-ilhna rqaq u rotob tat-tfal, dak is-skiet u l-gabra, tistħajlek qiegħed il-ġenna, mal-Anġli u l-qaddisin.

Wara l-quddiesja, ikun hemm il-Bar-ka, bil-Qurban Imqaddes, ftit daqq iehor fil-berah mill-"Banda Antoniana", imbagħad in-nies tixtered, u kull hadd imur lejn id-dar.

Barra minn dan, isir Ghid iehor f'dal-jum in-nifsu fil-knisja tar-Rhieb Benedittini Germanizi, fuq il-gholja ta' Sijon, fejn kienet id-dar li mietet fiha l-Madonna. Hemm, l-Abbati tal-Benedittini jquddes Pontifikal u fil-quddiesja jkantaw irġiel u nisa Germanizi, m'hux Irhieb u tfal, bhal ma jagħmlu l-Frangiskani fil-knisja ta' Kedron. Imma għal quddiesja tal-Germanizi ma jmorrux nies wisq, bhal ma jmorru għall-ohra, tal-Frangiskani, fil-Bażilka tal-Ġetsemni.

Hekk issir mill-Kattolki l-festa ta' santa Marija, f'Ġerusalem, qrib il-Qabar tal-Madonna. Festa żgħira, bla sparrar u bla bandieri u bla mixegħla, imma, kont sa ngħid, aktar għaziża minn ta' Malta, għax hemm tiftakar li huwa l-post jew l-imkien, li minnu sidtna Marija telgħet is-Sema ta' bil-haqq.

FRA ELIJA.

## IĠ-ĊAĠĦKA

Kien hemm raġel li meta kien jiġi d-dar mix-xogħol, il-mara kienet toqgħod bil-qegħda ma' ġenbu u taqbad tithaddet miegħu u tgħidlu fuq kull ma tkun għamlet ma' tul in-nhar, u meta kien jgħidilha biex tmur issajjar, kienet tgħidlu jistenna ftit iehor, u hafna dra-bi kien imur jorqod mingħajr ma jiekol, daqs kemm kien ikun għajjen, u għal dan kienu qishom kull jum jiġġieldu.

Darba wahda l-mara marret tqerr u qaltlu lil qassis fuq din il-biċċa. U bħala tewba ta' dnubietha, il-qassis qalilha ssib ċaġħka mielsa minn g'ewwa l-wied, u malli r-raġel iħabbat il-bieb u jidhol fil-għaxija, tqiegħed iċ-ċaġħka f'halq-

ha, biex jekk tkun trid titkellem ma tistax, u ma tneħhihiex qabel ma tkun sejra torqod.

Hekk għamlet il-mara u malli dahal ir-raġel mix-xogħol, qegħdet iċ-ċaġħka f'halqha u ma kellmitu xejn qabel ma marru jorqdu, u ma qaltlux x'kienet il-biċċa. Hekk reġgħet għamlet il-ġhada u l-jum ta' wara u baqgħet sejra tagħmel hekk xi ġingħa. Ir-raġel ma felahx għal dak is-skiet kollu, u beda jsaqsieha u jargħa' jsaqsieha. Fl-aħħar besqet iċ-ċaġħka minn halqha u qaltlu. "Mela," "wegħibha r-raġel, "miegħek, hekk jew hekk ikolli nbati. Jew inbati bil-ġuħ, jew inbati bis-skiet".